

॥ ఓం నమో వేంకటేశాయ ॥

30.09.2024 సోమవారం (437వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

విశ్వరూప ఉవాచ

మాముగ్రధర్మాదఖిలాత్ప్రమాదా

న్నారాయణః పాతు నరశ్చ హాసాత్

దత్తస్త్వయోగాదథ యోగనాథః

పాయాద్గుణేశః కపిలః కర్మబంధాత్

॥ 6-8-16 ॥

సనత్కుమారోఽవతు కామదేవా

ధ్యయశీర్షా మాం పథి దేవహేలనాత్

దేవర్షివర్యః పురుషార్చనాంతరా

త్కూర్మో హరిర్మాం నిరయాదశేషాత్

॥ 6-8-17 ॥

ధన్వంతరిర్భగవాన్ పాత్వపథ్యా

ద్వంద్వాద్భయాదృషభో నిర్జితాత్మా

యజ్ఞశ్చ లోకాదవతాజ్జనాంతా

ద్భలో గణాత్కోధవశాదహీంద్రః

॥ 6-8-18 ॥

ద్వైపాయనో భగవానప్రబోధా

ద్భుద్ధస్తు పాఖండగణప్రమాదాత్

కల్కిః కలేః కాలమలాత్ప్రపాతు

ధర్మావనాయోరుకృతావతారః

॥ 6-8-19 ॥

మాం కేశవో గదయా ప్రాతరవ్యా

ద్గోవింద ఆసంగవమాత్తవేణుః

నారాయణః ప్రాహ్ణ ఉదాత్తశక్తి

ర్మధ్యందినే విష్ణురరీంద్రపాణిః

॥ 6-8-20 ॥

దేవోపరాహ్ణ మధుహోగ్రధన్వా

సాయం త్రిధామావతు మాధవో మాం

దోషే హృషీకేశ ఉతార్ధరాత్రే

నిశీధ ఏకోవతు పద్మనాభః

॥ 6-8-21 ॥

శ్రీవత్సధామాపరరాత్ర ఈశః

ప్రత్యూష ఈశోసిధరో జనార్దనః

దామోదరోవ్యాదనుసంధ్యం ప్రభాతే

విశ్వేశ్వరో భగవాన్ కాలమూర్తిః

॥ 6-8-22 ॥

చక్రం యుగాంతానలతిగ్మనేమి

భ్రమత్సమంతాద్భగవత్ప్రయుక్తం

దందగ్ధి దందగ్ధ్విరిసైన్యమాశు

కక్షం యథా వాతసభో హుతాశః

॥ 6-8-23 ॥

గదేశనిస్పర్శనవిస్ఫులింగే

నిష్పింధి నిష్పింధ్యజితప్రియాసి

కూష్మాండవైనాయకయక్షరక్షో

భూతగ్రహోశ్చార్ణయ చూర్ణయారీన్

॥ 6-8-24 ॥

త్వం యాతుధానప్రమథప్రేతమాతృ

పిశాచవిప్రగ్రహఘోరదృష్టిన్

దరేంద్ర విద్రావయ కృష్ణపూరితో

భీమస్వనోర్భదయాని కంపయన్

॥ 6-8-25 ॥

త్వం తిగ్గుధారాసివరారిసైన్య

మీశప్రయుక్తో మమ భింధి భింధి

చక్షూంషి చర్మంఛతచంద్ర ఛాదయ

ద్విషామఘోనాం హర పాపచక్షుషాం

॥ 6-8-26 ॥

యన్నో భయం గ్రహేభ్యోఽభూత్కేతుభ్యో నృభ్య ఏవ చ

సరీసృపేభ్యో దంష్ట్రిభ్యో భూతేభ్యోఽహోభ్య ఏవ వా

॥ 6-8-27 ॥

సర్వాణ్యేతాని భగవన్ నామరూపాస్త్రకీర్తనాత్

ప్రయాంతు సంక్షయం సద్యో యే నః శ్రేయఃప్రతీపకాః

॥ 6-8-28 ॥

గరుడో భగవాన్ స్తోత్రస్తోభశ్చందోమయః ప్రభుః

రక్షత్వశేషకృచ్ఛేభ్యో విష్వక్సేనః స్వనామభిః

॥ 6-8-29 ॥

సర్వాపద్భ్యో హరేర్నామరూపయానాయుధాని నః

ఋద్ధీంద్రియమనఃప్రాణాన్ పాంతు పార్షదభూషణాః

॥ 6-8-30 ॥

యథా హి భగవానేవ వస్తుతః సదసచ్చ యత్

సత్యేనానేన నః సర్వే యాంతు నాశముపద్రవాః

॥ 6-8-31 ॥

యథైకాత్మానుభావానాం వికల్పరహితః స్వయం

భూషణాయుధలింగాభ్యా ధత్తే శక్తిః స్వమాయయా

॥ 6-8-32 ॥

తేనైవ సత్యమానేన సర్వజ్ఞో భగవాన్ హరిః

పాతు సర్వైః స్వరూపైర్నః సదా సర్వత్ర సర్వగః

॥ 6-8-33 ॥

విదిక్షు దిక్షూర్షమధః సమంతా

దంతబర్హిర్భగవాన్ నారసింహః

ప్రహాపయఽల్లోకభయం స్వనేన

స్వతేజసా గ్రస్తసమస్తతేజాః

॥ 6-8-34 ॥

మఘవన్నిదమాఖ్యాతం వర్మ నారాయణాత్మకం

విజేష్యస్యంజసా యేన దంశితోఽసురయాధపాన్

॥ 6-8-35 ॥

ఏతద్ధారయమాణస్తు యం యం పశ్యతి చక్షుషా

పదా వా సంస్పృశేత్సద్యః సాధ్వసాత్స విముచ్యతే

॥ 6-8-36 ॥

న కుతశ్చిద్భయం తస్య విద్యాం ధారయతో భవేత్

రాజదస్యుగ్రహోదిభ్యో వ్యాధ్యాదిభ్యశ్చ కర్త్విచిత్

॥ 6-8-37 ॥

ఇమాం విద్యాం పురా కశ్చిత్కాశికో ధారయన్ ద్విజః

యోగధారణయా స్వాంగం జహౌ స మరుధన్వని

॥ 6-8-38 ॥

తస్యోపరి విమానేన గంధర్వపతిరేకదా

యయౌ చిత్రరథః స్త్రీభిర్భ్రతో యత్ర ద్విజక్షయః

॥ 6-8-39 ॥

గగనాన్వృపతత్సద్యః సవిమానో హ్యవాక్ష్మిరాః

స వాలఖిల్యవచనాదస్థీన్యాదాయ విస్మితః

ప్రాస్య ప్రాచీసరస్వత్యాం స్నాత్వా ధామ స్వమన్వగాత్

॥ 6-8-40 ॥

శ్రీశుక ఉవాచ

య ఇదం శృణుయాత్కాలే యో ధారయతి చాదృతః

తం నమస్యంతి భూతాని ముచ్యతే సర్వతో భయాత్

॥ 6-8-41 ॥

ఏతాం విద్యామధిగతో విశ్వరూపాచ్ఛతక్రతుః

త్రైలోక్యలక్ష్మీం బుభుజే వినిర్జిత్య మృధేఽసురాన్

॥ 6-8-42 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

